
नव्यो कुरवो 


आमचीं रामायण आनी महाभारत हीं महाकाव्यां मिथकांनी भरिल्ली आसात. | 
तशींच मिथकां आमकां आमच्या पुराणांनीय मेळटात. ह्या मिथकांचो उपेग आमच्या 
साहित्यांत खूब प्रभावीपणान केल्लो दिसता. ययाती, कर्ण आनी अश्वत्थामा संबंदान 
आशिल्ली मिथकां भारतीय साहित्यांत वेगवेगळ्या रुपांनी आमकां केळयल्ली दिसतात. 
विसाव्या शतमानांत तर ताचो चडावत उपेग आमी केला. हाचे कारण म्हळ्यार ह्या 
मिथकां फाटल्यान उबी आशिल्ली वैश्वीक अर्थाची सासाय. काळा प्रमाण तांकां नवो 
अर्थ येत रावता. अर्थाची व्याप्ती वाडटा. ह्या मिथकांमदीं कर्ण आनी अश्वत्थामा 
संबंदान आशिल्ली मिथकां चड घोळटुकेंत आसात आनी काळा वांगडा तांचें मोल 
वाडत आसा हें आमी लक्षांत घेवंक जाय. 

विशाल शेणवी खांडेपारकार ह्या कोंकणीतल्या उदेत्या कवीक मिथकांचो प्रभावी 
वापर कसो करचो हाची जाणविकाय आसा. ' आनीक एक मृत्युंजय” ह्या कविता 
संग्रहाचें नांवूच तें दाखोवन दिता. नामनेचे मराठी कादंबरीकार शिवाजी सावंत हांणी 
बरयल्ली मृत्युंजय" ही कादंबरी तर नावाजिल्ली आसा. तातूंत तांणी कर्णाचे जिणेचो 
वेध घेतला आनी त्या मिथकाक नवो अर्थ दिला. कर्ण हें महाभारतांतलें एक म्हत्वाचे 
पात्र. आंगांत सगले गूण आसून निर्फळ जाल्ली ती एक जीण. सापीत जीण वांट्याक 
येवनूय जिणेक फुडो करपाची विलक्षण तांक कर्णाभितर आशिल्ली. विशाल तांचो 
सबद आयच्या वर्तमानाकडेन लायता. तो म्हणटा- 

हाव आधुनीक युगांतलो कर्ण 

महाभारतांतल्या कर्णावरी 

सदां आपल्याच सोदांत 

कळपांतल्यान शेणिल्ल्या 

हरणाभशेन 

हांव म्हजीच वाट सोदतां. 


आनी मुखार तो म्हणटा - 


हांव मेलां ताचें वायट दिसना 
तर... ह्या यंत्र युगांत 
सगल्याचो सोद लागलो 
पूण कर्णाच्या मनाचो सोद मात 
कोणाकूच लागलो ना 
ga वायट दिसता. 
परिस्थितीच्या चक्रांत घुस्पून आवतिकाय जाल्ले आयचे तरणे पिळगेची व्यथा ही 
| व्यक्त करता. पूण कवितेंत मिथकांचो उपेग फकत एक फॅशन म्हूण जावंक 
जायना, तर ताका अणभवाचें आंग आसूंक जाय. विशालाक ह्या मिथकांकडेन 
पळोवचेली नदर आसा आनी तातूंत नवे अर्थ सोदपाची तांक आसा हें म्हाका 
म्हत्वाचे दिसता. हे खातीर वाचन आनी अभ्यास जाय. आनी ह्या दोगांयची जोड 
आसल्यार ताची कविता अदीक खोल जावंक पावतली. 
हे कवितेंत वेगवेगळी तासां आसात. तीं मोगाच्यो भावना व्यक्त करतनाच समाजिक 
आयशाकडेन आडनदर करिना. 
म्हजे ओंठ 
आपोलावरी पोल्यार 
तेंकयतना 
तुज्या ओठांतलें अमृत 
चोखून चोखून 
तृप्त हांव जातां 
तेन्ना तूं 
निकतेंच वयार आयिल्ल्या 
फुलावरी अतृप्त नदरेन 
अधाशावरी मोन्यांनीच 
म्हाका वेंगायता. 
अशें म्हणटा आसतनाच कवी आंकवार आवयची व्यथा ‘wa’ हे कवितेंत व्यक्त 


करता. आज काल शीमेवयल्यान मनशांमनशांमदीं तशेंच देशां देशांमदीं जीं सगली 


झुजां जातात ताचेरूय तो भाश्य करता. 


शिमेक अंत ना पार 
जिणेन घेवचो तिचो 
आधार E 
ब्रह्मांडाक लेगीत शिमेचें a 

बंधन आशिल्ल्यान | 

सैमाचें चक्र साकार 

विशालाची कविता सैमाचीं चित्रां रंगयता 

लजत मोडत आयली सकाळ 

उजवाड फांकयलो संवसारार 

आंगार घालून भांगर शिंगर 

व्हकल कशी सोबली सव्यार | 

खांडेपारकाराले कवितेक आपले व्यक्तिमत्व सांपडपाचें आसा. ताची अशी 
खाशेली शब्दकळा आनी नीज प्रकृती आकाराक येवपाक थोडो कळाव लागत. कोंकणी 
कवींच्या प्रभावाच्यो कांय कुरवो ताचे आयचे कवितेचेर दिसतात. 'मोग रडटा?” 
सारकेली कविता पंडिताले शैलेची याद करून दिता तर कांय कडेन मनोहरराय आनी 
भांगी हांचे कवितेचो सूर आयकूक येता. पूण हें सगलें सभावीक आसा. खंयचोय कवी | 
अशा प्रभावतल्यान वता. ताका वच्चेंच पडटा. अनुकरणातल्यानूच तो शिकत आसा. 
देखीक, मराठींतले श्रेष्ठ कवी मंगेश पाडगांवकार हांचे कवितेचेर बाकीबाब आनी 
कुसुमाग्रज हांचो प्रभाव आशिल्लो. 'धारानृत्य” ह्या तांच्या पयल्या संग्रहांत दिसपी हो: 
प्रभाव 'जिप्सी' ह्या दुसऱ्या संग्रहांत पुसून गेल्लो दिसता. विशालाची आयची कविता 
तेच अवस्थेतल्यान वता. पूण ताका आपली वाट रोखडीच मेळटली हाची वाट ताच्यो 
बन्योच कविता वाचून मेळटा. 

विशालाचो हो पयलो कविता संग्रह योग्य वेळार उजवाडाक येता ते खातीर ताका 
परबीं फावतात. आयची पिळगी कवितेकडेन साधना म्हूण पळयनात असो म्हजो 
शीण आसा. कविता वाडटली जाल्यार वेगवेगळ्या भासांतल्यो कविता आमी 
अभ्यासाचे नदरेन वाचूंक जाय. भारतीय कवितेच्या गिरेस्त दायजाची वळखय करून 
घेवंक जाय. ताचो कोंकणी कवितेक फायदो जातलो. 

विशाल खांडेपारकाराक म्हजीं परबीं. 

` २३ जून २००४, शणैगोंयबाब जयंती. 
ग्रीन पीस कॉ: हाऊ. सोसायटी, | माधव बोरकार 
नागाळी, ताळगांव, गोंय. | 








ig दुख्ख म्हज्या काळजांतलें 


' कारण आनी परिस्थिती मनशाक घडयता; सोपयताय. महाभारतांतली चडशीं 
त्रां ह्याच चक्रव्युहांत सापडल्यांत. अश्वत्थामा, दुर्योधन, ययाती, कंस, आनी 
र्ण. समाजान ह्या पात्रांक सदांच उणाक लेखल्यात. आर्विल्ल्या यंत्र युगांत लेगीत 
[च्या मनाचो थाव घेवपाक समाज उणो पडला. मागीर तांकां दोष कसो fed येता? 
गा पात्रांची व्यथा केन्ना कोणें पळयल्या व्हय? विचार करपाची गरज आसा. 
3 ह्या पात्रांचे जिणेचेर घडये बरे संस्कार जाल्ले जाल्यार हीं पात्रा समाजा 

आदर्श थारता आसल्लीं. पूण संस्कार सोडाच, समाजांत तांकां मोग ना 
. शिक्षण ना दया. उपेक्षेच्या उज्यांत हुलपत हीं TAT व्हड जाली. काळजांतलो 
खिणा-खिणांक मेलो. सोंपलो. गोबोर जालो. आयज लेगीत कर्ण, कंस ह्या 
हीं पात्रां समाजांत वावुरतात. पूण समाज तांची दखल घेना हेंच म्हजें दख्ख 
'तलें. यांत्रिक आनी तांत्रिक मळार समाजान विचारान सगलो सोद लायलो. 
द्या पात्रांच्या मनाचो सोद लायलो ना, तेन्ना खूब वायट दिसता आनी मन खंती 
जावन एका कळपांतल्यान शेणिल्ल्या हरणावरी हांव म्हजीच वाट सोदतां. 









उपकार आठयतना ... 

कर्तव्याची जाण दवरून उपकारांत रावतां, गोवा कोंकणी अकादेमीच्या. तांच्या 
अर्थीक पालवा बगर पुस्तक उजवाडावप शक्य नासल्लें. ' आमी आसात. तुजे 
फाटल्यान'. अशें म्हांवाळ उतरांनी सांगपी प्रा. भूषण भावे सर आनी प्रा. माधवी 
सरदेसायांचे काळजासावन उपकारी. तशेंच वेळांत वेळ काडून साहित्यांतल्यो त्रुटी 
दाखोवपी हेमा नायक. दिलीप बोरकार आनी तुकाराम शेटीची खिणां खिणांत याद 
जातली. तशेंच già सांगिना फुडें प्रस्तावना बरोवन दिवपी म्हजो आवडटो कवी 
म्राधवबांब बोरकार हांकां कशें विसरू येत? 

गोवा कोंकणी अकादेमीचे आदले सहाय्यक सचिव भौ. कमलाकर म्हाळशी सरांक 
_ जे ॐ श्री दत्त पद्मजा प्रकाशनाचो भार सांभाळटात - देव बरें करू. पुस्तकाक 
चित्राचे आंगळें चडोवपी चित्रकार अमोल पागी तशेंच दिपा कम्प्युटर ग्राफिक्स्‌, 


९ 


| 
नवादित्य पॅकेजिंग्स हांचे धनी आनी तांचे कर्मचारी हांचो हांव उपकारी आसां.. 
जांणी जांणी फूल जावं पाकळी दिवन म्हज्या पुस्तकाक हातभार लायला ता 
हांव काळजासावन उपकारी आसां. 
चडांत चड देव बरें करू म्हण्टां. 
मोग आसाच, तो वाङ! 


बाजार - घोडेवाडा विशाल शेणवी खांडेपारकार 
शिरोडें, गोय 


Jo 





SUE एक HAHA 


हांव आधुनीक युगांतलो कर्ण 
महाभारतांतल्या कर्णावरी 
सदां आपल्याच सोदांत... 
कळपांतल्यान शेणिल्ल्या 
हरणाभशेन 

हांव म्हजीच वाट सोदता... 


उंचेल्या कुळांत जल्मलों 
शुद्रागेर व्हड जालों 

गुरू द्रोणान न्हयकारलो 
तेन्ना ... 

सूर्याकूच हांवें गुरू मानलो 


सगल्यो विद्या शिकून 
सगल्यांमदीं फिशाल थारलों 
पूण ज़ैताचो झेलो मात 
अर्जुनाच्याच गळ्यांत पडलो 
कित्याक तर हांगा 

म्हजो वंश आड आयलो 


त्या सुर्यवंशी, कवच कुंडली, धनुर्धराक 


आवयन लेगीत न्हयकारलो 
समाजानूय हिणसायलो 


ज्यु 


... तीच गत म्हजी 


हांगाच्या दुर्योधनांनी 

हेच संदीचो लाब घेतला 
अर्जुनाच्या बाणांनी म्हाका 
'मृत्युजय' केला. 


हांव मेला ताचें वायट दिसना 

तर .. ह्या यंत्रयुगांत 

सगल्याचो सोद लागलो 

पूण ... कर्णाच्या मनाचो सोद मात 
कोणाकूच लागलो ना... 


JIZN - १९९८ 
दुसरे इनाम फावो जाली कविता 


१२ 





व्छाव्ठजाचो थाव 


अनामीक भंय तोंडार तिच्या 
फाकिल्ले काय? 

कित्याक? 

व्यभिचारांतल्यान हांव जल्मतलो 
म्हूण ? 

रोखडीच आवयन संवसारा फाट 
केली 

भुरगेपणांतूच ''पोर'' हें बिरूद 
समाजान 

दिले... 


कारण मनशाक घडयता ... 
सोपयताय. 

याद जाली कंसाची 

समाजान म्हजेवरी दुश्टच 
थारायलो. 

भोगणार. दुःख, यातना, तळमळे. 
कोणें पळयले व्हय ताचे? 


व्यभिचारांतल्यान जल्मल्ल्या कंसाक 
शिक्षण ना, संस्कार 

मोग ना, धड माया 

उपेक्षेच्या उज्यांत हुलपलो 
काळजांतलो मनीस खिणां खिणांत 


१३ 


लासून गोबोर जालो 


मनीसपण उरले ना जालो राकेस 
नातीं गोतीं मामा - भाचो 
कांयच सुयेर - सुतक धरले ना 
दुश्ट मामा म्हूण नांवाजलो तरी. 
तुमीय केन्नाय मामा जातले 

देख ही दवरली समाजा मुखार 


कृष्णाल्या सुदर्शनान मृत्युंजय 

जालो तरी... 

आर्विल्ल्या समाजांत कितलेशेच कंस 
जल्मतात आनी मरतात 

पूण हो दुश्ट समाज 

ह्या मनशाच्या काळजाचो थाव 

घेवंक 

खंयतरी उणो पडटा. 


सुनापरान्त, १४.७.२००२ 

Cot 


गायनाकॉलाजिस्ट दोतोराल्या 
हॉस्पिटलांत हांवें देखले 

स म्हयन्याचें पिकोवन पोट, 
एक रुपेस्त अस्तुरी, 

गर्भपाता निमतान दोतोराक, 
गर्भगळीत जावन विनयता 
''वाडटी'' लोकसंख्या आळाबंदा 
घालूंक म्हजो गर्भपात गरजेचो ! 
म्होंवाळ उतरां, पयशां बंडलां, 
भुल्लसून कर्तव्याक खोटावन, 
मेणावरी दोतोर विरगळटा. 
इतल्यांत... 

बाळंतपणा कळा सोसून 
कवळ्या बाळकाक जल्म दिता, 
रोखडीच अस्तुरी फाट, 

करता संवसारा.... 

अयशस्वी शस्त्रक्रिया जाल्ल्यान 
माणकुलें बाळक आकांतान, 
मोटयान आङ्डून , 

सगले शार जागयता..... 

खून, खून, खून! 

आवयचे म्हजो खून! 
दोतोरांनी केला... 

किळंच्यो ह्यो आयकून, 
घामाघूम जावन दोतोर, 
गुन्यांवकारावरी मोन्यांनी, 
फाटल्या पांयांनी परतता..... 


YS 


भुरगेपणांत मानेर जू दवरून 
नापीक जमनीर्चे भांगर केलें 
जुवानपणाची पर्वा करिनासतना 
कुपास म्हाका करून 

जाय तसो पिसडून माड्डून 
भोयो भोयो करून मेणाशिलो 
मनांतल्यो म्हज्यो वेदना 
तळमळे, त्रास, दगदग भोग 
पळयले व्हय तुमी? 

म्हजे फाटीर मारिल्ल्या 

वेता बडये वळ 

पळयतकीर सूड भावनेन 
उचांबळ जावन हांव... 
जुवानपणान तट्टटपी त्या 
पाचव्याचार शेताक 

जाय तसो चिड्डून माड्डून 
बुड्डून उपभोगतां... 

आनी पेट्ट्या काळजार 
शिंवरता तृप्तीचो BER... 


१६ 





रडटा ळित्याळ 2 


तूं रडटा कित्याक? 
तुका जल्म ना मरण ... 
केन्ना तुका स्पर्शुचे ना 
तरी तूं रडटा कित्याक? 


जरा, व्याधी, दुःख, दैन्य 
भोग, यातना, त्रास, तळमळे 
हांच्या कितल्या पयस तूं 
तरी तूं रडटा कित्याक? 


तूं त्या अनंत मळबावरी 
चित्रविचित्र रंगयाळीं Hat 
ताचेर येतात, वतात. 

तरी निळ्या ब्रह्मावरी 

मळब हांसतें खेळटें आसता 
तसो तूं... 

तरी तूं रडटा कित्याक? 


तूं त्या स्थीर हिमालयावरी 
जंय कितलीं मोडां आयलीं 
तरी ताका कांयच बादना 
तसो तूं... 

तरी तूं रडटा कित्याक? 


१७ 


Urol 


जीण सारतना 

असंख्य प्रस्नांलागीं 

म्हाका झुजचें पडटा 

सगली जीणंच विराम... 
कांय प्रस्न म्हजे 

मर्यादीत रुपाचे 

उपाय तांचो मर्यादीत 

पूण कांय प्रस्नांचें 

रूप शिटकावणेचें 

उपाय - तात्पुरतेंच वखद... 
मूळ प्रस्न म्हजो 

घुस्पल्ल्या जानव्यावरी 
सोपे तरेन सोडयता 
आदींचह्याना त्या 

नात्यान पिडटा 

देखून आतां हांव 

प्रस्न मर्यादीत काय व्यापक 
हें पयलीं समजून 
उपायाच्या सोदांत भोंवतां. 


GUT, २०,१२, 2002 


AG 





Bal हांव 2 


असो हांव, तसो हांव 
कसो हांव? 

देवा, म्हाकाच कळना. 
मायेस्त काय दयेस्त? 
रागिश्ट काय शाणो? 
बामटो काय हिमटो? 
कसो हांव? 

देवा, म्हाकाच कळना. 
धर्मी काय अधर्मी? 
श्रद्धाळू काय कुड्डो भावार्थी? 
पापी, निश्पापी 
सुवार्थी काय भावार्थी? 
कसो हांव? 

देवा, म्हाका कळना 
भोगी काय विलासी? 
सुखी काय दुख्खी? 
असो कसो हांव? 
देवा, म्हाकाच कळना. 


JIRA, 2003 


१९ 


दाखला 


एक दीस सरकारी फर्मानान 
फिटनेस दाखलो घेवंक 
हॉस्पिटलांत हांव गेलों 
सगल्या मळांर यशस्वी 
जालों हांव पूण... 

सर्जरीतले दोतोरणीन 
तपासता तपासतां म्हाका 
पेन्ट देंवय म्हळी . 

शेळ्या घामान लजेन 
दुयेंतीवरी अर्द हांव मेलो 
निमाणें.... 

फीट आसून लेगीत 
अनफिट थारायलो म्हाका 
आनी हांव झुजांत हारिल्ल्या 
सेनापतीवरी मोन्यांनीच 


घरा म्हज्या परतलों... 


GMIT, १७.११.२००२ 








म्हजें उत्तर 


म्हर्जे उतर 

शस्त्रांवरी अस्त्रांवरी 
केन्ना केन्ना उतर 
सोरपावरी चाबता 
चाबलेंच जाल्यार 
उतर कुलक्षणीय जाता 


उतर म्हर्जे, 

कूळ मूळ 

भासांचें साधन 
गिन्यानाचें वाहन 

एका एका उतरांत म्हज्या 
वेगळी संस्कृतीची निर्मणी 


उतर म्हजें 

भांगरा रत्नां खाण 
तिकतिकीत लिकलिकीत 
हिऱ्यावरी चकचकीत, 


उतर म्हजें, 
वेद, विद्या, स्तोत्रां, धर्म 


२१ 


आनी ज्ञानाचो म्हासागर 


उतर म्हजें 

नाद ब्रह्म साक्षात देव, 
जिणेचें सर्वस्व 
काळजांत रिगून 
म्हजो उद्धार करता. 


JIRA, २५ ११. २००२ 


२२ 





UNAT 


हांव नागवणो 

हाका नागय, ताका फटय 
आपली परब परब गाजय 
असलो म्हजो धंदो 

भेस म्हजो संताचो 
करण्यो देंवचाराच्यो 

हांव न्हेसतां झेतार 

पूण दुसऱ्याच्या खुस्तार 
हांव मनीस, 


आंगलोटान बरो 
हांसत्या मुखाचो 
खुलत्या रुखांचो 
हाका शेंडी लाय, 
ताका फुलां माळ 
काम जाय तर रामराम, 
मागीर पोंगे मामा 
महजें BSS सदांच फुडें 


केन्नाच लजेक वळखना 

म्हणून पेजेक पावतां हांव 

वतां वतां सादूर करतां 

सांवळी म्हजी पडल्यार मनशा, 
वांवभर पयस राव. 


सुनापरान्त, १७.११.२००२ 
२३ 


श्म 


शिमेचो आरंब घरांतल्यान 

दुगाचि शिमेर 

माणकुलें घर म्हजें 

घराघरांतल्यो शिमो 

जाता वाडो 

गांवांक शिम, 

तालुक्याची शीम 

अश्यो ह्यो शिमो 

ताचें सोबीत राज्य 

राज्याची शीम, प्रांतांची शीम 

देशाची शीम, पृथ्वीची शीम 

विश्वाच्या संकुलनाक शीम 

मनशांक शीम, 

सावजांक शीम, 

रागाक शीम, 

मोगाक शीम, 

देवाक शीम, 

देवचारांक शीम, 

शीम, शीम, 

शिमेक अंत ना पार 

जिणेन घेवचो तिचो 

आधार 

ब्रह्माडाक लेगीत शिमेचे 

बंधन आशिल्ल्यान 

सेमाचें चक्र साकार. 

WHIT, 94.08 2002 
२४ 





यादी 


आयज हिन्दुक लासलो 
मुस्लिमाक मसणीत पुरलो 
गेल्ले मनीस आयले नात परत 
_ तांच्यो यादी मात उरल्यो.... 


मनीस कितले जल्मले? 
कितले भायर पडले 
उदकावरी खळखळूळे 
वाऱ्यावरी सळसळूळे 


एद दीस बापूय जाले, 

मेल्ल्या बापायक विसरले 
ÙA मनीस आयले नात परत, 
तांच्यो यादीं मात उरल्यो. 


मनीस म्हळ्यार किते ? 

माती काय सांगाती? 
कितलोय मनीस जियेलो तरी 
निमाणें धर्तरी माताच, 

ताची सांगाती. 


34 


वाद उरता मनीस तोच, 
जिणेंत येवन झरलो. 
पर्जळीत नकेत्र जावन, 
संवसारभर पर्जळळो 

गेलले मनीस आयले नात परत 
तांच्यो यादी मात उरल्यो. 


GRIT, २९१.०९१.२००२ 

भुरणेपणांतल्यो यादी 


जीण इतली विषम जाल्या 
केन्ना केन्ना म्हाका दिसता 
कित्या खातीर हो जल्म? 
तेन्ना याद जाता भुरगेंपण 

हो कावूलो हो मामालो म्हण 
शिता उंडी भरयली ना 

वोतां हुनसाणेन रस्त्यार भाजिल्ले 
म्हजे अनवाठे माणकुले पांय 
कोणूच करिनासलो अपुरबाय 
दोळ्यांत हाडून मायेची साय 
खोपींत कूड वाडली कशी? 
आयज लेगीत कळूळें ना. 
चिऱयाखणीर कूड झरोवन 
सांजेर विडी ओडटना 
काळजांतल्यान आयिल्लीं खोल 
गंभीर ताची उतरा... 
''शिकात रे पोरांनो शिकात 
आमचेवरी चिऱयाखणीर 
झरोवं नाकात तुमची गात्रं 
जेवन घेयात बेगीन 

फात्यांर उठात''. 

बापूय गरजेतालो 


२७ 


आनी पर्थून फटिल्ल्या 

ताटांत जीव भरतालो 

भूतकाळ उस्तीतना लागले 
खारट झरे 

भुरगेपण गेलें खरें पूण... 
भुरगेपणा यादी फुगावांवरी 

मावो काळांतरान .. पुसल्यो तरी, 
एक दोन मावो मात 

जल्म भराच्यो सांगाती जाल्यो. 


GUTTA, 28.92.2009 

व्यया 


जिणेची म्हजी व्यथा 
कोणाक हांव सांगूं पुता? 
व्यथा म्हज्यो सोपनात 
जिविताक म्हज्या सूख ना 
भक्ताची व्यथा 

कोणाक हांव सांगूं पुता? 


भटाक दक्षणा मेळना 
देव भक्तांक गावना 
सुर्याची व्यथा 

कोणाक हांव सांगूं पुता? 


पावस HUT घालयना 
किर्णा धर्तरेर पावनात 
कृष्णाली व्यथा 

सुदर्शना बगर रणांत 
कोण आयकतलो पुता 
अर्जुनान आयकली गीता 
सुटली जिणेची व्यथा 


AAR खेळ 


खिणां सोपत्या जिविताचो खेळ रंगचो ना, 
संकटाविणें सुखा मोल Hood ना. 


जिवित म्हळ्यार जळती मशाल 
अल्पकाळ जळपाची 

जिद्धीचे तेल ओतीत 

पर्जळीत जावपाची 

सुखा वांगडा संकटा झूज सोपचें ना 
खिणां सोपत्या जिविताचो खेळ रंगचे ना. 


जिवित म्हळ्यार एक पतंग 

वाऱ्या वांगडा खेळपाचो 

धगधगत्या सुर्या किर्णानी 

गोबोर जावन वचपाचो 

भिवून फाटी सरलो जाल्यार श्रेय मेळचें ना 
संकटाविणें सुखा मोल कळचें ना. 


जिवित म्हळ्यार एक झाड 

फुलां फळांनी बहरपाचें 

संयमाच्या संकटांनी 

दीसरात झगडपाचें 

कार्य मदीच थांबले जाल्यार मेळ जमचो ना 
संकटाविणें सुखा मोल कळचें ना. 

जिवित म्हळ्यार एक नाटक 
हांसत खेळत करचें साकार 

तेन्ना पुता जिणेक येतलो 

नवो ताल्ल आकार 

रागार फुगार जालो जाल्यार 
नाटक पूर्ण जावचें ना 

संकटाविणें सुखा मोल कळचें ना. 


२४.१२.०१ दिसा आकाशवाणीर वितरायल्या, . 


३१ 


ACHRTAL पास 


येवजिल्लें साधना म्हण 
जालो हांव निरास 
तोडून दिवन दिसलो 
म्हाका संवसारा पास 
विचाराचे तन्द्री भितर 
मनां तोल गेलो 

पिशावरी भोंवत हांव 
दर्या वेळेर पावलों 
दर्याचो अथांग देह 
CERI वांगडा खेळटालो 
कोणा खावं कोणाक नाका 
काळा समान तेळटालो 
खिणां भितर मन म्हजें 
वाऱया वांगडा धांवलें 
dd पावल Ged पयलीं 
ल्हारांक वचून मेळूळे. 
अक्राळ विक्राळ दर्यान 
दोळो म्हजेर मांडला 
“धीर आसल्यार सर फुडे! 
मरणाचो भ॑य घालो 

भया आकांता भरशीं 
संवसाराची जाली याद 
जिवार उदार जावचेलो 
सोडून दिलो हांवें नाद 


२२ 


बाळंतपणाच्या वेणीचो 
अप्रुप घुस्मटमार 

मागीर काळोख चिरीत 
उजवाडाक वेंगावपी 
जिवाचो जल्म 

अपूर्व आनंदाचो अणभव 
त्या कवळ्या जिवाक 
हड्ड्याक लायतांच 
तृप्तीचे एक ल्हार 

मनभर - तनभर 
सगळेंच कशें कुकुलेंच 
नाक दोळे हात पांय 
रगताच्या नात्याक ह्या 
आनीक खंयची वळख जाय? 
घोव - बायल 

एका अथांग अतूट नातें 
नवो जल्म घडयता 
फलीत मिलनांत 

yal दिवो 


मर्णासर्णार न्हिदतना हांव 
सुकणी सावदां नाचतलीं 
हांसत रडत गायत तीं 
भेरवी सुरार म्हण्टलीं 


मर्णासर्णार न्हिदतना हांव 
भटमोगरी फुलतली 

मंद पर्मळान मोगरेच्या 
संवसारा माणे लायतली 


मर्णासर्णार न्हिदतना हांव 
गाबणे मळब तुट्टलें 
सोनेरी सुरंगी सुगंधीत 
धर्तरेक पर्जळीत करतले 


मर्णासर्णर न्हिदतना हांव 
धर्तरी नकेत्रावरी लिकलिकतली 
देवालागीं पावतकूच हांव 

घरचो दिवो पेटयतली. 


३४ 








च्ऱ्व्छ 


तुजे भिंडावरी ais 
वोंठाक म्हजे तेकयतना 
अद्भूत स्पर्शानूच 

मन जोगलावता 

आनी apaci 

रक्ताचो दाब वाडून 
बळजबरीन वेंगावन 


चूक तीच पर्थून 
हांव एकदां करतां... 


३५ 


तृप्ती l 


वाऱया वांगडां हांसपी, खेळपी 
पाचवें शेत वांयगणांतलें 

नवे व्हंकलेवरी पाचवो ताल्ल 
शालू न्हेसून प्रियतमाचे 

भेटेक रावलां. 


इतल्यांत मांजरा पावलांनी 
एक आडांगी बांगर बैल 
जुवानपणाचो शेक गाजयत 
रुपेस्त रुपान रसरसपी 
शेताक त्या वेंगायता 


वासनेन उचांबळ जाल्लो बैल, 
जाय तसो शेताक त्या 
चिङ्डून, माङ्डून, बुङ्डून 


उपभोगता 

आनी दाण्या गोट्यांनी भरिल्ल्या 
दुदाचे तृप्तीन धादोशीत 

जावन परतता. 


GARI, २७.०२.२००२ 


२६ 


i 


qat - 2 


म्हजे ओठ 
आपोलांवरी पोल्यार 
तेंकयतना 

तुज्या ओठातले अमृत 
चोखून चोखून 

तृप्त हांव जातां 

तेन्ना तूं 

निकतेंच वयार आयिल्ल्या 
फुलावरी अतृप्त नदरेन 
अधाशावरी मोन्यांनीच 
म्हाका वेंगायता... 


कोकण टायम्स २००२ 


३७ 





बायल Feat 


बायल म्हजी अपुरबायेची 
यादींनूच तिच्या हांव पिसावतां 
कांयच तिका हांवें दिले ना, 
तिणेंय केन्ना मागले ना, 

अशी सानुल्ली बायल म्हजी. 


खरेंच तुज्या मोगाखातीर गो, 
इश्टिणी हांवें जोडल्यो नात, 
जिवावळीचो शाप बादत म्हूण, 
केन्ना हात तांकां लायलो ना, 
मोगा चान्ने ओतपी पुनवेर, 
नदर लेगीत घाली ना. 


खरेंच तुज्या मोगा खातीर गो, 
जिणेंत हांवें खूब भोगलां, 
संघर्ष, वितुश्ट, त्रास, तळमळे, 
दुःख, यातना, राग, त्याग, 
लज, भंय, घृणा, तिरस्कार, 
सोस सोस सोसला.... 


सोसलें भोगले हांवें जरी 
एकटो म्हाका जगचें आसा, 
वले नाशिल्लें मोगा तारू 
दर्या देगेर लावचें आसा 
फकत तुज्या मोगाखातीर 


एळ फूल 


एक फूल खोप्यांत 
एक फूल दोळ्यांत 
एक फूल तळ्यांत 
एक फूल मळ्यांत 


एक फूल कानांत 
एक फूल मनांत 
एक फूल रानांत 
एक फूल फुलांत 


एक फूल बावलां 
एक फूल पिसुडलां 
एक फूल रडलां 
मोगांत म्हज्या पडलां. 


३९ 


AIT 


पिरपिरता 
शिरशिरता 
शिंवरता 
दडकेता 
चंवरता 
पिकयता 
केळयता 
खेळयता 
फुलयता 
बावयता 
व्हांवयता 
बुडयता 
दुखयता 
सुखयता 
नाचयता 
रडयता 
खेवमारो 
घातमारो 
फटयताय 
सोपयताय... 


४० - ` 








| 
| 


` मोगा आमच्या 


आयला भांग 
येता जाल्यार 
अळग येवं दी 


मरणा तयारेन 
रावचें आमी 
भांगा मात 
धादोशी जावं दी. 


HTT 


४१ 


ALT IETT? 


मोग रडटा? 
भिवूं नाका 
इल्लो रडटलो 
इल्लो उरतलो 
इल्लो चंवरतलो 
आंकरी धरतलो 
रूप घेतलो 
अप्रूप जावन 
संवसार गाजयतलो 


सुनापरन्त , २०. ७, २००३ 


४२ 


ख्रीण 


म्हजी जीण सारतना 
जिणेतले म्हजें काव्य 
मोलादीक खीण 
समाजा खातीर आसतात 
जेन्ना तू मेळटा 

तेन्ना नकळटना म्हजे 
सगलेच खीण तुजे 
जावन अतृप्त उरतात 
आनी खीणभरांत 
जेन्ना तूं म्हाका 

गोपांत घेता, 

खीणभर जरी जायना 
सासणाचो तृप्त जातां. 


सुनापरान्त, २०.६.२००२ 


४३ 


अप्सरेवरी सोबीत चली 
तोंडार हांसो हाडीत 

ओठ दुखतात म्हजे 

ओठांनी रात जागयली म्हण 
वखदांचे आशेन आयला? 
दोतोरावरी आव हाडीत 
साबार वखदां दाखयलीं हांवें 
हांतले कांयच नाका म्हाका 
म्हजे वखद ओंठांत तुज्या! 
मेळत व्हय गा उमो म्हाका.... 
ल्हंवेंन ल्हंव फुल्ली म्हजी 
याद जाली कर्तव्याची 

झुजांत हारिल्ल्या सेनापतीची 
मान बागोवन रावलों आनी 
रागान फुगून वचपी 

ती सोबीत सुंदर आकृती 
तेळत रावलों हांव... 


GUIT dr T Mo) 


ठ्ठ 





fast 


भुरगेपणांत आवय बापायन 
संवसारा फाट केली 
समाजान पिशेपणाचें 

बिरूद लायले 

दुःख, यातना, भोग, तळमळे 
कोणें म्हजे पळयले व्हय?... 
समाजान म्हाका धोंसले 

जाय तशें, जाय तेन्ना 
चिडिलें, मुड्डिल्लें, भोगलें 
आनी fast थारायल्लें 

ताटा पोंदचें मांजर जालें 

पूण पिशांमदीं खंय तरी 
मनीसपणाचीं शाणेपणां आसली 
गांवार पुंजायल्लें अन्न पिशें 
खासा उपाशी रावन 
रस्त्यावेल्या माणकुल्या सुण्यांक 
पेट्यांक अन्न खावयताले 
म्हाका पिशांचीं शाणेपणां 
सामकी fast लायतालीं 

तेन्ना म्हज्या पिशेपणार पिशें 
बुदवंतावरी म्हजेर हांसतालें. 


JIRA, १८.५. २००३ 


४५ 


TOUT 


चंद्रावरी सोबीत सुंदर, 
व्हंकल म्हजी आसतली 
आळवाच्या पानावेल्या 
थेंब्यावरी ती दिसतली 
अशें हांवें सपनांत, 
चिंतूक लेगीत नासले, 
पूण चिंतूंक हांवे, 
नासलें तरी, नशिबांत 
म्हज्या आसले. 


४६ 


दुवाव्ठे 


तुज्या रुपेस्त रुपाचे, 

रसरसपी कुडीचे 

लागले म्हाका दुवाळे तेन्ना सावन 
तुज्याच गोड़ यादींनी गो काळीज 
म्हर्जे शेणले. 

कोणाक सांगूं ? कितें सांगूं? 
कांयच म्हाका होलमलें ना 
दुवाळ्यांनी दुवाळ्यांनी कूड 
म्हजी अशक्तिली तेन्ना 

याद जाली आञ्जेचे काणयेची 
सीतेक रानाचे gare लागिल्ले 
म्हणून तर रामायण घडले 
पाशाणावरी काळीज घट्ट करुन 
मोगाचें उतर दिलें तुका 

पूण .... 

काळीज नाशिल्ल्या बापायन तुज्या 
मोगाचो कोंब धरचे पयलींच 
आंकरीच मुड्डिली 

काळजाच्या car दुकांचीं 
ल्हारां आयलीं आनी दर्यात 
मोगाच्या दुवाळ्याचो फेणेर 

मात सतत वाडत गेलो. 


सुनापरान्त , ०६.०१.२००४ 
४७ 


wa 


एके रूपेस्त अस्तुरेन 
म्हाका आपल्या गोपांत 
घेवपाचें उतर दिल्लें... 
पूण म्हजीच ख्यास्त 


कोणें तरी सभाग्यान 
अस्तुरे रुपच विद्रूप केलें 
आतां बावडी ती 
आपले पुर्विल्लें रूप 
सोदीत धर्तरेर भोंवता... 


oC 


सात पावलां 


सात पावलां मारीत, 
मळबांत हांवें बच्चें. 
इंद्राल्या दरबारांत 
तुका eid वेंगावचें 


सुपुल्ल्या हरणा दोळ्यांत 
रूप Gu तोखेवचें 
गूंज अंजिरा फळावरी 
तांबडे ओंट तुजे चुमचे 


फोफळाच्या माडयेवरी 
कमराक Jd धरचें 

नागिणीवरी केंसा वेणयेंत 
घुस्पत Bid रावचें. 


जल्मोजल्म म्हाका 
तूच व्हंकल म्हूण मेळचे 
अमृतावरी मोग आमचो 

सासणाचो संवसारांत उरचो. 


४९ 


HE 


उमाशेचे काळखे रातीं 

एक गरीब पिडेस्त अस्तुरी 
दोन वर्सांच्या आपल्या 
माणकुल्या बाळकाक 
सिनेमा थेटरा भायर 
सोडून गेल्या... 

अचकित न्हिदेंतल्यान 

जागें जाल्ले हें बाळक 

वण्टीचेर मारिल्ल्या रुपचित्राक 

आपली आवय समजून 

नर्तकीच्या अर्दनग्न दुदुल्याक 

पळोवन... 

दुदाचे आशेन, भुकेन 

व्याकूळ जाल्लें हें पोर 

रडून रडून आकांत करून 

न्हिदिल्ल्या शाराक जागयता. 


& 0 


मोया यादी 


मोगा आंकरी धरतना 
दुबावा पिशानूच गो, 
आमी दुरावली 
नशिबाच्या चक्रव्यूहात 
मनां घुस्पलीं 

हारशावरी काळीज गो 
यादींनी तुज्या रडलें 
मोगा थेंबे पडनाफुडें 
मनांतलें झाड पालेलें 
नकेत्रांची जीण म्हजी 
काजुल्यांवरी लिकलिकली 
चंद्रालागीं पावतकूच 
उजवाडानूच करपली . 
दुख्ख ताचें ना गो आतां 
दीस अशेच गेले हुडून 
मोगा यादी जाल्यो तुज्यो 
अमृताचे कळे. 


थु 


इश्टायत 


जोगला खातीर जाली इश्टागत 
मळबांतले जोगूल पळयतना 

` येवजता हांसपी खेळपी व्यक्तिमत्व 
खूबच किते दिसता तुजेविशीं 
HST अक्षरांचे उतर इश्ट, 
बुद्धीबळार अडेच घरां 
चलतल्या घोड्याची जादू 
उतरांत आसपावता 

इश्ट म्हळ्यार किते न्हय? 
धीर, आधार, सोबती 

सुखा दुख्खांतलो सांगाती 
मनांत जोगूल चकमकता 
येवजितां तो दीस. 

आमी वतलीं, पयस 

वांगड दितलो यादींचो 

एक आल्बम 


म्हाका वायट दिसूंक 
कित्याक जाय? 

हो संवसार विशाल 
इश्ट YAS, Tas 
पूण जोगूल मात 
सासणाचें उरतले, 


8a 





द्न्प्प्प्प्र 


पारजती फातोड 
सुस्नात सकाळ 
गाबणी मध्यान 
तृप्त समाधानी 
वत्सल दनपार 
सुरंगी सुगंधी 
सोनेरी सांजेवेळ 
गोरज पावलांची 
गांधर्वी तीन सांज 
शांत सुशांत 
प्रशांत रात 
मागीर विरक्त 
अनासक्त मध्यान 
दिसाचो अश्टप्रहरी 
पिसारो म्हज्या 
शिरंत्रांत रिगून वता. 


सुनापरान्त, २००३ 


५ ३ 


सव्ठ्व्ठ 


लजत मोडत आयली सकाळ 
उजवाडाक फांकयलो संवसार 
आंगार घालून भांगर शिंगर 
व्हंकल कशी सोबली सव्यार 


रुखा वालीक कवळी जाग 
सपनांतल्यान उठलीं चितळां, वाग 
दवान न्हाले सगले दोंगर 

न्हेसले पुडवें पाचवेंचार 

सावदां सुकण्यां पोरांनी 

गायली गितां दुलपदां 

आयकून अप्रूप रसाळ गायन 
धर्तरेर फुल्लीं फुलां फळां. 


TUIT, २०.०६ ०३ 


५४ 


प्रार्थना 


गोंयची आमची अस्मिताय, 
जण एका गोंयकारान, 
घेवची तिची जतनाय, 
कोणेंच देवा करची न्हय, 
तिची कसलीच कागाळ, 
म्हादय न्हंय आमची, 
खरेली गोंयची सासाय 
राखण तिची करपाक देवा, 
सगल्यांक दिवची घटाय. 


GUTTA, १४.१०.२००२ 


Ei 


GALL 


सकाळीं पारार 
मळबा माथ्यार 
समुद्रा ल्हारार 
आसाळे पानार 
उमाशे चान्ने 
न्हिदलां पळय 
काळजांत मोडां 
मोगातारूं तडेर 
व्हरूक आशेला 
जीवं तळमळटा 
रिगूक गोपांत 
उमास वचून 
चान्नी पुनव 
केन्ना येतली 
म्हज्या नशिबांत? 


FIRA, २५.०५.२००३ 


५ ह 


म्हजो दार 


पुर्विल्ले नामनेचो 
संवसारांतल्या अप्रुपांचो 
दोंगरा भितर राजा असो 
सिद्धनाथ म्हजो दोंगर 


सोबीत सुंदर फळां फुलां 
शिटूक सावदां - सवण्यांपोरां 
नाचतात, खेळटात, 
पाचव्याचार वेली रुखांर.... 


वारो हांगाचो शितल निर्मळ 
शेतकामत्यांक दिता थाकाय 
दिसभर.. 

मेळचो ना रे वारो असलो 
भोंवलो जरी संवसारभर 


म्हज्या दोंगरार कितें उणें? 
संवसारांतलें सगले सूख, 
श्री नवदुर्गे पांयांकडेन 
उरला कोणूय सुखाविणें? 
gaa म्हजो गांव 

असो म्हजो दोंगर हो, 
सगल्या लोकांले अपुर्बयेचो 


धर्तरेवेलो सर्ग हो 
गोंयकारांल्या मोगाचो 


५७ 


उरबाढ पावस 


आषाढांतलो पावस हो, 
गोंयांत म्हज्या पडुंदी 
कुळवंत भाग्यवंत गोय हें 
भागरावरी जावूं दी 


पावस पडून सैम हांगाचो, 
पाचवोचार जावूं दी, 
पाचव्याचार वालीं-रुखां 
सवण्यांनी मोगागीत आळोवं दी 
गीत हें आयकतना मोग्यांक 
कालिदासाचो उगडास येवूं दी 
आषाढ पावसा पयल्या दिसा 
नवे व्हंकलेन आकूळ पिकूळ 
जावं दी 

मर्णाच्या भयान मांवान, बेगीन 
व्हंकलेक व्हरून कुळारा पावंदी 
ह्याच निमतान व्हंकलेक 
आषाढ फुलां माळूं दी 

सगले धर्तरेर पडूं दी. 

मोनजात तशेंच मनीसजात 
शांतिकायेन नांदू दी.. 


५ Ga 


तीन व्छविता 


सुर्याच्या किर्णानी 
काळोख सोदलो 

चान्न्याच्यो राती 

उजवाडान भल्ल्यो 


परदुख्ख 
परशितळ 
आत्मदुख्ख 
म्हा कठीण. 


तणावरी सुकचे पयलीं 

फुलावरी फुलूक जाय 
जीण हांसत खेळत 

मेणावरी जळूंक जाय. 


५९ 


SURE तीन GATU 


जिणेतली कोतां म्हजीं 
केन्ना सुटून सुटलीं ना 
सोपे तरेन हाताळळीं तितलीं 
जानव्यावरी घुस्पत गेलीं. 
क 
काळजा दर्यार दुकांची 
ल्हारां आयर्ली आनी 
विशाल मनांत 
मोगादुवाळ्याचो फेणेर मात 
सतत वाडत गेलो. 


2 
घर आशिल्ले मनीस 
घराच्या सोदांत 


घर नाशिल्ले मनीस 
बिराडां सोदांत. 


६० 


तीन्‌ क्दना 


अशे खूबशे दीस येतात, 
जे उदेतनाच निस्ततात 
अशे उणेच खीण आसतात 
जे सासणाचे मनांत उरतात 


तुजें मन म्हजे वयले हुडलां, 
आयकतकीर काळीज खुबच रडलां 
म्हजेखातीर तुवें खूबच जोडलां. 
म्हणून तुवें म्हाका सोडलां? 


उंटगराच्या पावसाक भिषूच 
सत्री हांवें फुलयली 

सत्रेच्या रागान पावसान 
रात सगलीं उपभोगली. 


६१ 


चिरपुटरं -I 


एक एक माडी मेळून 
कुळागर भरता 

एक एक टूक गळोवन 
TÈ भरता... 


काट्यां खुट्यांतल्यान वाट 
काडीत गुलाब फुलता 
काळजा वोंटार म्हज्या 
नांव तुजेंच घोळटा. 


६२, 


चिरपुटा -2 


जिविता पासत 
इश्ट जोडले 
इश्टां पासंत 
जिवित मोडले 


काळजा वेलीर मोगा कळे 
हांसत रडत खुंटले 
वळेसर गुंथले तांचे 
धागेच सगले तुटले 
संवसाराची सुंदरकाय, 
सान ğa देखली 
मोगाची थाकाय, 

गोपांत तुज्या भोगली. 


६३ 


FERUZI -3 


पिकिल्लें पान 

मर्णा धडेर जल्म मनयता 

पाचवी आंकरी कोंबेल्ली 
पिकिल्ल्या पानांचे सरण जळयता 


मरण तुका येवचे पयलींच 
सरण तुवै दाळूंक जाय 
मरण पुता नाका जाल्यार 
देवा चरण धरूक जाय 


पिकिल्ल्या पानाचो दीक गळना 
दीक गळटा भुरगेपणांत 

तरण्या पानाची दुकां गळनातः 
दुकां गळटात जाण्टेपणांत 





६४: 


चिरपूटा -4 


भोगूंक हांवें रात मागली 
पुणून तूच पावलें ना 
काळखी रात भश्टतकीर 
रागान चंद्र आयलोच ना 
सूर्य आयज खंय गेला? 
न्हिदला गोपांत? 

ना, ना. देंवला धर्तरेर 
ब्रह्माल्या रुपांत... 
म्हज्या सपनांचो 
फाल्यां गोबोर 

जिणेच्या शुभकार्यांत 
मर्णाचो आहेर. ..... 


चिरपुटा -5 


जगांत हांव जल्मल्लो तेन्ना 
जग हांशिल्ले हांव रडिल्लों 
जीण सारून मरतना 

जग रडले हांव हांसलो 


कोंकणी म्हजी भास 
तूळ म्हजी रास 
म्हादयचो म्हाका ध्यास 
गोंयचीच म्हाका आस 


जल्मल्लो हांव ताकतिकेन 
जीण सारली ताकतिकेन 
सगल्याकूच केली ताकतीक 
निमाणें मेलोंय ताकतिकेन 


उमाशेचे काळखे रार्ती 
नकेत्र एक उदेले 
खीणभर म्हाका म्हजें 
मेल्ले तृप्तीच दिसले. 


ee 








५ क E 5 < per & a ae हिप 





नांव 
जल्म 
शिक्षण 





विशाल गुरूदास शेणवी खांडेपारकार ' 


६ आक्टोंबर १९७६ वर्सा शिरोडें. 

बी. ए. एम्‌.ए, बी.एड. गोंय विद्यापीठ 

१९९४ सावन कविता लेखनाक सुरवात. तशेंच कथा लेख 
निबंध, काणयो आदी साहित्य रचलां. 

गोंय दूरदर्शनाचेर आनी ऑल इंडिया रेडिओचेर कार्यावळी 
सादर केल्यात. 

गोवा कोंकणी अकादेमी साहित्य संमेलना निमतान घेतिल्ले 
कविता सर्तीत 'आनीक एक मृत्युंजय” कवितेक इनाम 
फावो जाला | 

सद्या गोवा कोंकणी अकादेमींत 'क्लारिसा वाज ई 
मोरानीस'' संशोधन वृत्ती खाला संशोधन करता 

शिरोडा कोंकणी सेवा केन्द्राचो १९९० सावन सचिव म्हूण 
काम करता 





ॐ श्री दत्त पद्मजा प्रकाशन, श्रीस्थळ, काणकोण, गोंय 


